

1. சமீப செய்திகளில் இடம்பெற்ற, 'குன்மிங் பிரகடனம்' என்பதுடன் தொடர்புடைய நாடு எது?

அ) சீனா ஐ

ஆ) ஜப்பான்

இ) அமெரிக்கா

ஈ) தென் கொரியா



- ✓ அண்மையில் சீனா குன்மிங் பிரகடனத்தின் 'சூழிய வரைவை' ஐநா அவையில் சமர்ப்பித்தது. இந்த பிரகடனத்தில், "சற்றுச்சூழல் நாகரிகம்" குறித்த முதன்மை சீனப் பொதுவுடைமைக் கட்சியின் கருத்து அடங்கும். கொள்கை வகுக்கும்போது பல்லுயிர் பாதுகாப்பில் கவனம் செலுத்தவும், மனித நலத்தைப் பாதுகாப்பதன் முக்கியத்துவத்தை அங்கீகரிக்கவும் இந்த ஆவணம் அழைப்பு விடுக்கிறது. COP 15 பல்லுயிர் பேச்சுவார்த்தை ஆனது 2021 அக்டோபரில் நடைபெறவுள்ளது.

2. அண்மைச் செய்திகளில் இடம்பெற்ற, 'BH வரிசை' என்பதுடன் தொடர்புடைய துறை எது?

அ) ஜவுளி

ஆ) ஆட்டோமொபைல் ஐ

இ) செயற்கை நுண்ணறிவு

ஈ) நிதி சேர்க்கை



- ✓ வாகன உரிமையாளர், மாநிலம்விட்டு மாநிலம் மாறும்போது மீண்டும் வாகனப்பதிவு செய்வதைத் தவிர்க்க, புதிய வாகனப்பதிவில் 'BH' எனத் தொடங்கும் பதிவு வரிசையை நடுவண் சாலைப் போக்குவரத்து மற்றும் நெடுஞ்சாலைத் துறை அமைச்சு அறிமுகம் செய்துள்ளது.
- ✓ இந்த அறிவிப்பின்படி BH-BHarat Series வாகன பதிவு வசதி, தன்னார்வ அடிப்படையில் பாதுகாப்பு பணியாளர்கள், நடுவண், மாநில அரசு ஊழியர்கள், மத்திய, மாநில பொதுத்துறை நிறுவனங்கள் மற்றும் தனியார் துறை நிறுவனங்களின் ஊழியர்களுக்கு பொருந்தும். இந்தப் பதிவின் கீழ் மோட்டார் வாகன வரி கூடுதலாக இருக்கும்.

3. எச்சங்கத்தால் முன்மொழியப்பட்ட கரிம எல்லை வரியை (Carbon Border Tax) BRICS நாடுகள் அண்மையில் எதிர்த்தன?

அ) EU ஐ

ஆ) NATO

இ) OPEC

ஈ) G20



- ✓ BRICS நாடுகள் அதாவது பிரேசில், ரஷ்யா, சீனா & தென்னாப்பிரிக்கா ஆகியவை ஐரோப்பிய ஒன்றியத்தால் (EU) முன்மொழியப்பட்ட கரிம எல்லை வரிக்கு எதிராக இந்தியாவுடன் ஒன்றிணைந்துள்ளன. 27 உறுப்பினர்கள்கொண்ட EU, சமீபத்தில் கரிமசெறிவுடைய பொருட்களின் இறக்குமதிக்கு, 2026 முதல் எல்லைவரி விதிக்க முடிவுசெய்தது. BRICS நாடுகள் ஒன்றிணைந்து, புதுதில்லியில், இதற்கு எதிர்ப்பு தெரிவித்தன.

4. இந்தியாவின் தலைமையின் கீழ், கீழ்காணும் எந்த ஆண்டு பன்னாட்டு தினை ஆண்டாக கொண்டாடப்படவுள்ளது?

அ) 2022

ஆ) 2023 ஐ

இ) 2024

ஈ) 2025



- ✓ மத்திய உழவு மற்றும் உழவர்கள் நலத்துறை அமைச்சர் நரேந்திர சிங் தோமர், உழவர்களுக்கான தேசிய உணவு மற்றும் ஊட்டச்சத்து பிரச்சாரத்தைத் தொடங்கினார். இந்திய வேளாண் ஆராய்ச்சிக் கவுன்சில் (ICAR) இப்பிரச்சாரத்தை ஏற்பாடுசெய்துள்ளது. இவ்வாண்டு உழவிற்கான பட்ஜெட் ₹1.23 இலட்சம் கோடியாக உயர்த்தப்பட்டுள்ளது.
- ✓ 2023ஆம் ஆண்டு, இந்தியாவின் தலைமையின்கீழ், பன்னாட்டு தினை ஆண்டாக கொண்டாடப்படவுள்ளது.

5. சிறந்த புலிகள் பாதுகாப்பு நடைமுறைகளுக்கான உலகளாவிய உயரடுக்கு குறியீட்டைப் பெற்றுள்ள முதுமலை & ஆனைமலை புலிகள் காப்பகம் அமைந்துள்ள மாவட்டங்கள் எவை?

அ) நீலகிரி & கோயம்புத்தூர் ஐ

ஆ) நீலகிரி & திருப்பூர்

இ) திருப்பூர் & ஈரோடு

ஈ) தென்காசி & தேனி



- ✓ கோயம்புத்தூர் அருகே பொள்ளாச்சியில் பாலக்காட்டு கணவாயின் தெற்கேயுள்ள 4000 சகிமீ பாதுகாக்கப்பட்ட பகுதியான ஆனைமலை புலிகள் காப்பகமும் நீலகிரியில் உள்ள முதுமலை புலிகள் காப்பகமும், மேற்குத்தொடர்ச்சி மலையின் உயிரிபன்முகத்தன்மைகொண்ட இடங்க -ளாக உள்ளன. இவையிரண்டும் புலிகள் பாதுகாப்பில் உலகளாவிய உயரடுக்கு குறியீட்டைப் பெற்றுள்ளன.
- ✓ இது CATS இன், புலிகளை நிர்வகிப்பதற்கான சிறந்த நடைமுறைகள் மற்றும் தரங்களுக்கான பாதுகாப்புக் கருவியாகும். கேரளத்தின் பரம்பிக் குளம், கர்நாடகாவின் பந்திப்பூர் மற்றும் அஸ்ஸாம் மானஸ், கசிரங்கா மற்றும் ஓராங் உள்ளிட்ட 14 இருப்புக்கள் மட்டுமே CATS இன்கீழ் தேசிய புலிகள் பாதுகாப்பு ஆணையத்தின் அங்கீகாரத்திற்காக இறுதி செய்யப்பட்டன. கார்பெட், ராந்தம்போர் மற்றும் பந்தவகர் போன்ற புகழ்பெற்ற காப்பகங்களுக்கு இந்தத் தகுதி கிடைக்கப்பெறவில்லை.

6. ஜெர்மனிக்கான இந்தியாவின் அடுத்த தூதராக நியமனம் செய்யப்பட்டுள்ளவர் யார்?

அ) மன்பிரீத் வோரா

ஆ) அஜய் பிசாரியா

இ) ஹரிஷ் பர்வதனேனி ஐ

ஈ) ஜாவேத் அஷ்ரப்



- ✓ கடந்த 1990ஆம் ஆண்டுப் பிரிவைச் சார்ந்த இந்திய வெளியுறவு சேவை அதிகாரியான ஹரிஷ் பர்வதனேனி, ஜெர்மனிக்கான இந்தியாவின் அடுத்த தூதராக நியமிக்கப்பட்டுள்ளார். அவர் தற்போது தில்லியிலுள்ள MEA தலைமையகத்தில் கூடுதல் செயலாளராக பணியாற்றி வருகிறார்.

7. பெண்கள் சமத்துவ நாளாக கடைப்பிடிக்கப்படுகிற தேதி எது?

அ) ஆகஸ்ட் 26 ஐ

ஆ) ஆகஸ்ட் 27

இ) ஆகஸ்ட் 28

ஈ) ஆகஸ்ட் 29



- ✓ 101ஆவது ஆண்டு பெண்கள் சமத்துவ நாளை ஐக்கிய அமெரிக்க நாடுகள் கொண்டாடுகிறது. இந்த நாள் (ஆகஸ்ட் 26), பெரும்பாலும் அமெரிக்காவில் அரசியலமைப்பு உரிமையைப்பெறும் அமெரிக்கப் பெண்களைப் போற்றுவதற்காக கொண்டாடப்படுகிறது.
- ✓ அமெரிக்க காங்கிரஸ், 1971ஆம் ஆண்டில் ஆக.26ஆம் தேதியை "மகளிர் சமத்துவ நாள்" என நிறுவியது. அது கடந்த 1973 ஆம் ஆண்டில் அங்கீகரிக்கப்பட்டது. முழு சமத்துவத்தைப் பெறுவதற்கான பெண்களின் தொடர்ச்சியான போராட்டங்கள் நோக்கிய கவனத்தை இந்த நாள் ஈர்க்கிறது.

8. உலக வில்வித்தை இளையோர் சாம்பியன்ஷிப்பில், இந்தியா, எத்தனை தங்கப்பதக்கங்களை வென்றது?

அ) ஒன்று

ஆ) இரண்டு

இ) மூன்று ஐ

ஈ) நான்கு



- ✓ வில்வித்தை சாம்பியன்ஷிப்பில் இந்தியா மூன்று தங்கப்பதக்கங்களை வென்றுள்ளது. உலக வில்வித்தை இளையோர் சாம்பியன்ஷிப்பில் இந்திய அணி 15 பதக்கங்களை வென்றது. 2021 உலக வில்வித்தை இளையோர் சாம்பியன்ஷிப், போலந்தில் உள்ள வுரோக்லாவில் நடந்தது.
- ✓ 15 பதக்கங்களில், இந்தியா, 'காம்பவுண்ட் கேட்' மகளிர் & ஆடவர் & கலப்பு அணி நிகழ்வுகளில் மூன்று தங்கப்பதக்கங்களை வென்றுள்ளது. இறுதிப்போட்டியில், இந்திய மகளிர் அணி, துருக்கியை 228-216 என்ற கணக்கில் வீழ்த்தி தங்கப்பதக்கம் வென்றது.

9. நாடுகளுக்கான உலகளாவிய கொரோனா வைரஸ் கண்டுபிடிப்பு தரவரிசையில் இந்தியாவின் தரநிலை என்ன?

அ) 20

ஆ) 32

இ) 42

ஈ) 62



- ✓ வெறல்த் இன்னோவேஷன் எக்ஸ்சேஞ்சு, UNAIDS உடன் இணைந்து ஸ்டார்ட்அப் பிளிங்க் தயாரித்த அறிக்கையின்படி, நாடுகளுக்கான உலகளாவிய கொரோனா வைரஸ் கண்டுபிடிப்பு தரவரிசையில் இந்தியா ஆறு இடங்கள் சரிந்து 32ஆவது இடத்தில் உள்ளது.
- ✓ COVID தொற்றுநோயை எதிர்கொள்ள உருவாக்கப்பட்ட புதுமையான தீர்வுகளை அடிப்படையாகக் கொண்ட உலகின் முதல் 40 நாடுகள் மற்றும் 100 நகரங்களை இந்த அறிக்கை தன்னகத்தே கொண்டுள்ளது.

10. 'AREAS' என்பது எந்த மத்திய அமைச்சகத்துடன் தொடர்புடைய ஒரு முன்னெடுப்பாகும்?

அ) மின்துறை அமைச்சகம்

ஆ) புதிய & புதுப்பிக்கத்தக்க எரிசக்தி அமைச்சகம்

இ) வீட்டுவசதி & நகர்ப்புற விவகாரங்கள் அமைச்சகம்

ஈ) உழவு & உழவுவர்கள் நல அமைச்சகம்



- ✓ மாநிலங்களின் புதுப்பிக்கத்தக்க ஆற்றல் சங்கம் (AREAS) என்பது புதிய மற்றும் புதுப்பிக்கத்தக்க எரிசக்தி அமைச்சகத்தின் முன்னெடுப்பாகும். இது கடந்த 2014ஆம் ஆண்டில் புதிய மற்றும் புதுப்பிக்கத்தக்க எரிசக்தி அமைச்சகத்தால் ஒரு சங்கமாக உருவாக்கப்பட்டது. மாநிலங்களின் புதுப்பிக்கத்தக்க ஆற்றல் சங்கமானது சமீபத்தில் தனது 7ஆவது நிறுவன தினத்தை கொண்டாடியது.

செய்தித்தூள் நடப்பு நிகழ்வுகள்

1. வெள்ளி வென்றார் மாரியப்பன்: இந்தியாவுக்கு மேலும் 2 வெண்கலம்

டோக்கியோ பாராலிம்பிக்சில் ஆடவருக்கான உயரம் தாண்டலில் தமிழக வீரர் மாரியப்பன் தங்கவேலு (26) வெள்ளிப்பதக்கம் வென்றார். அதேபிரிவில் கனம்கண்ட மற்றொரு இந்தியரான சரத் குமார் வெண்கலம் வெல்ல, துப்பாக்கி சுடுதலில் சிங்ராஜ் அதானாவும் வெண்கலப்பதக்கம் பெற்றார். இதனால் ஒரே நாளில் இந்தியாவுக்கு மூன்று பதக்கங்கள் கிடைத்தன. இதையடுத்து டோக்கியோ பாராலிம்பிக்சில் இதுவரை இந்தியாவுக்கு கிடைத்த பதக்கங்களின் எண்ணிக்கை பத்தாக உயர்ந்து உள்ளது. இதில் 2 தங்கம், 5 வெள்ளி, 3 வெண்கலம் அடக்கம்.

உயரம் தாண்டல்: ஆடவருக்கான உயரம் தாண்டல் 'டி42' பிரிவில் மாரியப்பன் 1.86 மீட்டர் உயரம் தாண்டி 2ஆம் இடம்பிடிக்க, சரத் குமார் 1.83 மீட்டர் உயரம் தாண்டி 3ஆம் இடம்பிடித்தார். ஏற்கெனவே ரியோ பாராலிம்பிக்சில் இதே பிரிவில் தங்கப்பதக்கம் வென்ற மாரியப்பனுக்கு, இது தொடர்ந்து 2ஆவது பாராலிம்பிக் பதக்கமாகும். சரத் குமாருக்கு இது முதல் பாராலிம்பிக் பதக்கம்.

துப்பாக்கி சுடுதல்: ஆடவர் (பி1) 10 மீட்டர் ஏர் பிஸ்டல் எஸ்ஹெச்'இல் இந்தியாவின் சிங்ராஜ் அதானா (39) வெண்கலப்பதக்கம் வென்றார்.

2. உச்சநீதிமன்றத்தில் ஒரே நாளில் 9 நீதிபதிகள் பதவியேற்பு

உச்சநீதிமன்ற வரலாற்றில் முதல்முறையாக ஒரே நாளில் ஒன்பது புதிய நீதிபதிகள் பதவியேற்றுக்கொண்டனர். உச்சநீதிமன்றத்தின் புதிய நீதிபதிகளாக குடியரசுத்தலைவரால் நியமிக்கப்பட்ட பி வி நாகரத்னா, ஹிமா கோலி, பெலா எம் திரிவேதி, அபய் ஸ்ரீநிவாஸ் ஓகா, விக்ரம் நாத், ஜிதேந்திர குமார் மகேஷ்வரி, சி டி இரவி குமார், எம் எம் சுந்தரேஷ், பி எஸ் நரசிம்மா ஆகியோர் புதுதில்லியில் பதவியேற்றுக்கொண்டனர்.

அவர்களுக்கு உச்சநீதிமன்ற தலைமை நீதிபதி என் வி ரமணா பதவிப் பிரமாணம் செய்துவைத்தார். உச்சநீதிமன்றத்தின் வரலாற்றில் ஒரே நாளில் 9 புதிய நீதிபதிகள் பதவியேற்றுக் கொள்வது இதுவே முதல் முறையாகும். புதிய நீதிபதிகளில் ஒருவரான விக்ரம் நாத், 2027ஆம் ஆண்டு பிப்ரவரியில் உச்சநீதிமன்ற தலைமை நீதிபதியாகச் செயல்பட வாய்ப்புள்ளது. அதே ஆண்டு செப்டம்பரில் அவர் ஓய்வுபெற்றபிறகு, நீதிபதி

பி வி நாகரத்னா தலைமை நீதிபதியாவார். உச்சநீதிமன்றத்தின் முதல் பெண் தலைமை நீதிபதி என்ற சிறப்பையும் அவர் பெறுவார்.

அதே ஆண்டு அக்டோபரில் நீதிபதி பி வி நாகரத்னா ஓய்வுபெறுவார். அவரைத் தொடர்ந்து, நீதிபதி பி எஸ் நரசிம்மா தலைமை நீதிபதியாகச் செயல்படுவார்.

4 பெண் நீதிபதிகள்:

புதிய நீதிபதிகள் பதவியேற்புமூலமாக உச்சநீதிமன்ற நீதிபதிகளின் எண்ணிக்கை 33ஆக அதிகரித்துள்ளது. ஒரு நீதிபதி பணியிடம் காலியாக உள்ளது. பணியில் உள்ள உச்சநீதிமன்ற பெண் நீதிபதிகளின் எண்ணிக்கை 4ஆக அதிகரித்துள்ளது. ஏற்கெனவே பணியில் உள்ள நீதிபதி இந்திரா பானர்ஜி அடுத்த ஆண்டு செப்டம்பரில் ஓய்வுபெறுவார்.

3. ஏப்ரல்-ஜூன் காலாண்டில் 20.1% பொருளாதார வளர்ச்சி

நடப்பு 2021-22ஆம் நிதியாண்டின் ஏப்ரல் முதல் ஜூன் வரையிலான முதலாவது காலாண்டில் நாட்டின் பொருளாதாரம் 20.1 சதவீதம் வளர்ச்சி கண்டுள்ளது. கடந்த நிதியாண்டின் இதேகாலாண்டுடன் ஒப்பிடுகையில் தற்போது வளர்ச்சி இரட்டை இலக்க மதிப்பை அடைந்துள்ளது. கடந்த 2019-20ஆம் நிதியாண்டின் முதலாவது காலாண்டில் மொத்த உள்நாட்டு உற்பத்தி (GDP) மதிப்பு ₹35.66 லட்சம் கோடியாக இருந்தது.

கரோனா தொற்று பரவல் காரணமாக கடந்த நிதியாண்டின் முதல் காலாண்டில் GDP மதிப்பு 24.4 சதவீதம் வீழ்ச்சி கண்டு ₹26.95 லட்சம் கோடியாகக் குறைந்தது.

நடப்பு நிதியாண்டின் முதல் காலாண்டில் ஜிடிபி மதிப்பு ₹32.38 லட்சம் கோடியாக அதிகரித்துள்ளதாக தேசிய புள்ளியியல் அலுவலகம் (NSO) செவ்வாய்க்கிழமை வெளியிட்ட அறிக்கையில் தெரிவிக்கப்பட்டுள்ளது. இந்த மதிப்பு கடந்த நிதியாண்டின் முதல் காலாண்டுடன் ஒப்பிடுகையில் 20.1% அதிகம் என்றபோதிலும், அதற்கு முந்தைய நிதியாண்டுடன் ஒப்பிடுகையில் குறைவாகும்.

இதன்மூலமாக, கரோனா தொற்றுபரவலால் பாதிக்கப்பட்ட பொருளாதாரம் இன்னும் இயல்புநிலைக்குத் திரும்பாதது உறுதியாவதாக பொருளாதார நிபுணர்கள் தெரிவித்துள்ளனர். கடந்த ஏப்ரல் மத்தியில் கரோனா தொற்றின் 2ஆவது அலை பரவியதால் மாநில அரசுகள் அமல்படுத்திய பொதுமடக்கத்தால் பொருளாதார வளர்ச்சி பாதிக்கப்பட்டதாக NSO தெரிவித்துள்ளது. கரோனா பரவல் காரணமாக, பொருளாதாரம் சார்ந்த தரவுகளைச் சேகரிப்பதில் பிரச்சனைகள் இருந்ததாகவும் என்எஸ்டி தெரிவித்துள்ளது.

நிதிப்பற்றாக்குறை: மத்திய அரசின் நிதிப் பற்றாக்குறை கடந்த ஜூலை இறுதி நிலவரப்படி, ₹3.21 லட்சம் கோடியாக உள்ளதாக கணக்குகள் கட்டுப்பாட்டு அமைப்பு தெரிவித்துள்ளது. இது நடப்பு நிதியாண்டுக்கான நிதிப் பற்றாக்குறை இலக்கில் 21.3 சதவீதம் ஆகும். நடப்பு நிதியாண்டின் முதல் 4 மாதங்களில் மத்திய அரசின் மொத்த வருவாய் ₹6.83 லட்சம் கோடியாகவும், செலவினம் ₹10.04 லட்சம் கோடியாகவும் இருந்ததாகத் தெரிவிக்கப்பட்டுள்ளது.

4. BSF, ITBP படைப்பிரிவுகளுக்கு புதிய தலைவர்கள் பொறுப்பேற்பு

எல்லைப்பாதுகாப்புப்படை (BSF) பிரிவின் டிஜியாக பங்கஜ் குமார் சிங்கும், இந்தோ திபெத்திய எல்லை போலீஸ் (ITBP) பிரிவின் டிஜியாக சஞ்சய் அரோராவுமும் பொறுப்பேற்றுக்கொண்டனர். பங்கஜ் குமார் சிங், 1998 இராஜஸ்தான் பிரிவைச் சேர்ந்தவர். இவர் நாட்டின் 63 ஆயிரம் கி.மீ. தூர பாகிஸ்தான், வங்கதேச எல்லைகளை கண்காணிக்கும் எல்லைப் பாதுகாப்புப் படைப் பிரிவின் புதிய தலைவராக பொறுப்பேற்றுள்ளார்.

இந்தப் படையில் 2.65 லட்சம் படை வீரர்கள் உள்ளனர். 1998 தமிழக பிரிவைச் சேர்ந்த சஞ்சய் அரோரா, நாட்டின் 3,488 கி.மீ தூர சீனாவுடான எல்லையைப் பாதுகாக்கும் இந்தோ திபெத்திய எல்லை போலீஸ் படையின் தலைவராக பொறுப்பேற்றுள்ளார்.

இதற்கு முன்பு மத்திய துணை ராணுவப் படையின் (CRPF) சிறப்பு டிஜியாக அவர் பணியாற்றிவந்தார். தற்போது, 90,000 படை வீரர்களை கொண்ட ITBP' ஐன் டிஜி பொறுப்பை சஞ்சய் அரோரா ஏற்றுள்ளார். அவரது பணிக்காலம் 2025, ஜூலையில் முடிவடைகிறது. காவல் துறையில் பல்வேறு சீர்திருத்தங்கள் மேற்கொள்ள ஐபிஎஸ் அதிகாரி பங்கஜ் குமார் சிங் நீதிமன்றம் மூலம் நடவடிக்கை எடுத்துள்ளார்.

1996ஆம் ஆண்டு உச்சநீதிமன்றத்தில் அவர் தொடுத்த வழக்கின்மூலம் தான் உளவுத்துறை இயக்குநர், சிபிஐ இயக்குநர், வெளியுறவுத்துறை

செயலர், ரா தலைவர், உள்துறை செயலர் ஆகியோருக்கு குறைந்தது 2 ஆண்டுகள் பதவிக்காலம் வழங்கும் முறை கொண்டுவரப்பட்டது.

5. 'இஸ்கான்' நிறுவனர் சுவாமி பிரபுபாதா பிறந்தநாள்; ₹125 நாணயத்தை வெளியிட்டார் பிரதமர் மோடி

அகில உலக கிருஷ்ண பக்தி இயக்கத்தை (இஸ்கான்) நிறுவிய பக்தி வேதாந்த சுவாமி பிரபுபாதாவின் 125ஆவது பிறந்தநாளை முன்னிட்டு நினைவு நாணயத்தை பிரதமர் மோடி தில்லியில் வெளியிட்டார். 'ஹரே கிருஷ்ணா இயக்கம்' என்று அழைக்கப்படும் அகில உலக கிருஷ்ண பக்தி இயக்கத்தை (இஸ்கான்) சுவாமி பிரபுபாதா நிறுவினார்.

உலகம் முழுவதும் கிருஷ்ண பக்தி இயக்கத்தை பரப்பிவரும் இஸ்கான், ஸ்ரீமத் பகவத் கீதை மற்றும் இதர இலக்கிய நூல்களை 89 மொழிகளில் அமைப்பு மொழிபெயர்த்துள்ளது.

6. சிலம்பொலி செல்லப்பன், தொ பரமசிவன் உள்ளிட்டோர் நூல்கள் நாட்டுடைமை: அமைச்சர் தங்கம் தென்னரசு

தமிழறிஞர்கள் சிலம்பொலி ச செல்லப்பன், முனைவர் தொ பரமசிவன் உட்பட 6 தமிழறிஞர்களின் நூல்கள் நாட்டுடைமையாக்கப்படுவதாக தமிழ்வளர்ச்சித்துறை அமைச்சர் தங்கம் தென்னரசு அறிவித்தார்.

சுடப்பேரவையில் தமிழ்த்துறை மானியக் கோரிக்கை மீதான விவாதத்துக்குப் பதிலளித்து அமைச்சர் தங்கம் தென்னரசு வெளியிட்ட அறிவிப்புகள்: தமிழறிஞர்களான சிலம்பொலி ச செல்லப்பன், முனைவர் தொ பரமசிவன், புலவர் இளங்குமரனார், முருகேசபாகவதர், சங்கரவள்ளி நாயகம், புலவர் செ இராச ஆகியோரின் நூல்கள் நாட்டுடைமையாக்கப்படும். பரிவுத்தொகை வழங்கப்படும். இதற்கென தொடராச் செலவினமாக ₹80 லட்சம் ஒதுக்கீடு செய்யப்படும்.

'தீராக் காநல் திருக்கு' என்ற பெயரில் ஊடகங்கள் வாயிலாகத் திருக்கு இன்றையத் தலைமுறையினரைச் சென்றடையும் வகையில் தொலைக்காட்சிகளுடன் இணைந்தும் இணைய வடிவிலும் அசைவூட்டும் படங்கள், விநாடி-வினா, குறும்படங்கள், நடனம் போன்ற கலை வடிவங்களோடு நிகழ்ச்சிகள் நடத்தப்படும். இதற்காக சிறப்பு நிதியாக ₹2 கோடி ஒதுக்கீடு செய்யப்படும்.

தமிழ்ப்பரப்புரை கழகம்: அயல்நாடு மற்றும் வெளிமாநிலங்களில் வாழும் தமிழர்களுக்குத் தமிழ் கற்பிக்க தமிழ்ப் பரப்புரைக் கழகம் உருவாக்கப்படும்.

அகரம் முதல் சிகரம் வரை எனப் பல படிநிலைகளாகப் பாடங்கள் கற்பிக்கப்பட்டு சான்றிதழ் தேர்வும் நடத்தப்படும். இதற்காக ₹1 கோடி ஒதுக்கீடு செய்யப்படும். பள்ளி மாணவர்கள் தங்களின் தமிழ்மொழி இலக்கியத் திறனை மேம்படுத்திக் கொள்ளும் வகையில் திறனறித் தேர்வு நடத்தி ஆண்டுதோறும் 1,500 பேர் தெரிவு செய்யப்பட்டு இரண்டு ஆண்டுகளுக்கு ஊக்கத்தொகையாக ₹1,500 வழங்கப்படும்.

சங்க இலக்கிய வாழ்வியலை எடுத்துரைக்கும் வகையில் புகழ்மிக்க ஓவியர்களைக் கொண்டு ஓவியங்கள் வரையப்பட்டு, எளிய விளக்க உரையுடன் உயர்தர அச்ச நூலாக வெளியிட நடவடிக்கை எடுக்கப்படும். இதற்காக ₹15 லட்சம் ஒதுக்கப்படும். தமிழறிஞர்கள், எழுத்தாளர்களின் பிறந்தநாளன்று இலக்கியக்கூட்டங்கள் நடத்தி ₹15 லட்சமளிக்கப்படும். புகழ்பெற்ற தலைவர்கள், தமிழறிஞர்களின் ஒலி, ஒளிப்பொழிவுகள் ஆவணமாக்கப்படும். இதற்கென ஆண்டுதோறும் ₹25 லட்சம் ஒதுக்கீடு செய்யப்படும். சங்க இலக்கியங்கள் சந்தி பிரிக்கப்பட்டு நூல்களாக அச்சிட்டுக் குறைந்த விலையில் வெளியிட ₹10 லட்சம் ஒதுக்கீடு செய்யப்படும்.

தமிழில் பெயரின் முதல் எழுத்து: தமிழில் பெயர் எழுதும்போது முன் எழுத்தையும் தமிழிலேயே எழுதும் நடைமுறையைப் பள்ளி, கல்லூரி மற்றும் அரசு ஆவணங்களில் கொண்டுவர நடவடிக்கை எடுக்கப்படும்.

பொதுமக்களும் பொது பயன்பாடுகளில் இம்முறையைப் பின்பற்ற நடவடிக்கை எடுக்கப்படும். வணிக நிறுவனங்களில் வழங்கப்படும் பற்றுச்சீட்டுகள் தமிழிலும் அச்சிட்டு வழங்கப்படவும், குடியிருப்பு அடுக்ககங்கள் மற்றும் வணிக வளாகங்களுக்குத் தமிழில் பெயர்கூட்ட ஊக்குவிக்கப்படவும் வழிமுறைகள் உருவாக்கப்படும் என்றார் அமைச்சர் தங்கம் தென்னரசு.

7. அகரத்தில் 13 அடுக்கு உறை கிணறு கண்டெடுப்பு

சிவகங்கை மாவட்டம், அகரத்தில் நடைபெற்று வரும் ஏழாங்கட்ட அகழாய்வில் 13 அடுக்கு உறை கிணறு கண்டெடுக்கப்பட்டுள்ளதாக தமிழக தொல்லியல் துறை அலுவலர்கள் தெரிவித்தனர்.

கீழடி, அகரம், கொந்தகை, மணலூர் ஆகிய பகுதிகளில் ஏழாங்கட்ட அகழாய்வுப்பணிகள் கடந்த பிப்ரவரி மாதம் முதல் நடந்து வருகின்றன. இதில், சுடுமண் முத்திரை, காதணிகள், தந்தத்தினாலான பகடை, முதுமக்கள் தாழி, உருவ பொம்மை, கருப்பு, சிவப்பு பாளை ஓடுகள், தமிழி எழுத்துகள் பொறிக்கப்பட்ட பாளை ஓடுகள், பழங்கால மக்கள் பயன்படுத்திய புழங்குப் பொருள்கள் உள்ளிட்ட ஏராளமான தொல் பொருள்கள் கண்டெடுக்கப்பட்டுள்ளன.